



۲۰۱۷/۰۳/۰۶



ليکنه :الحاج سمیع الدین افغاني

پريشانه ولولي



پريشانه ولولي د ارواښاد خيال محمد کتوازي صيب هغه شعري ټولگه ده چې په (۱۳۸۳) لمريز کال کې دميونځپرنډويه ټولني له خوا د چاپه راوتلي ده . نوموړي شعري ټولگه چې شاوخوا (۱۱۲) قطعه اشعارو ته په (۱۱۷) مخونو کې ځای ورکړل شوی په مختلفو فورمونو کې لکه حماسي د مينې او محبت ، غزل لنډی ، څلوريزي ، لوبي ، بگتي او نظمونو په ډول راوستل شوي چې يو شمير يې د (رڼا بهير) تر سرليک د کتوازي صيب دلمرني شعري ټولگي څخه چې په (۱۳۸۵) ه ش کې دچاپه راوتلي ده را نقل شوي او څه يې بيا د څرخي پله زندان د وختونو خاطرې او څه نور يې بيا په مهاجرت او جلا وطني کې ليکل شوي اشعار دي چې دپريشانه ولولود شعري مجموعي محتوا يې جوړه کړي ده .

د پريشانه ولولي په هکله اروا ښادخيال محمد کتوازي صيب په خپلو ياد داشتونو کې ليکي چې پدغه شعري ټولگه کې ډيری هغه شعرونه راوستل شوي کوم چې د(۱۹۹۸) ميلادي کال دجولای دمياشتې نه شروع بيا د همدې کال تر پايه پورې ليکل شوي دي .
د خيال محمد کتوازي صيب په هکله:

اروا ښاد خيال محمد کتوازي د عبدالغفارخوی په کال (۱۳۲۹) ه ش کال د پکتیکا ولايت د مرکز د بېرني د ملکانو په کلي کې زېږيدلی،لمړنی زده کړې يې دبېرني دعلي بابا په لېسه کې نورې زدکړې يې د رحمان بابا او لور تحصيلات يې د کابل پوهنتون د ادبياتوپوهنځي د ژورناليزم په څانگه کې سرته رسولي دي .
شاعر ، ژورنالست. ليکوال او د اطلاعاتو او کلتور پخوانی وزير خيال محمد کتوازي صيب هغه علمي ادبي او سياسي شخصيت ، د ټينگ عزم او قوي ارادې لرونکی اديب ، شاعر او ليکوال وه چې په پوره متانت ، عزم او ارادې سره د خپل سپيڅلي ارمان په لور روان او پدې لار کې يې له شکه هر ډول مبارزې اوسر بڼندنې ته چمتو وه چې د بيلگې په توگه د قرباني ترسر ليک د احساسه ډک شعر ته يې د دوستانو پام را گرځوم:

قرباني

په غبرگو ځولنو کې د اختيار سره درځم
ستاغېږي ته مرگيه د ايتار سره درځم

نوبت ته دي ولاړ يم د نيل حريصه روده
لږ صبر راته وکړه د سينگار سره درځم

زما د زړه د کومې د منصور اروا ته وايه
مزار ته دي په غاړه کې د دار سره درځم

د حق ادا کول خو قرباني د ځواني غواړي
ارمانه صدقي ته له مزار سره درځم

پيرو د پروانې ته د اورونو لمبې څه دي
د مينې ازموينې ته له انکار سره درځم

د پاڼو شميره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلېکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له رالېږلو مخکې په ځير و لولئ

خزان می په گلزارد اروزگانو باندی راغی
فریاد ته به ماتمه د بهار سره درخم

پيالی می پورته کړي د وطن د عشق له میو
د سر په پیمانہ کی د خمار سره درخم

ستا توره او قلم می مثالونه د سفر دي
دربار ته دی خوشاله د تینگارسره درخم

«کامران دی وي وطن او ککری دی زما نذر»
د ننگ د بیری نوحه له تلوار سره درخم

د زره دوینو رنگ می د سینی تپونه سپري
یوگل د پسرلي یم له پرهار سره درخم

د «خیال» په تصور کی دوطن د الهام ناوي
سلام ته دی د عشق له افتخار سره درخم

۱۳۶۴ هـ ش کال
د څرخي پله زندان

د اروا بناد خیال محمد کتوازي د علمي ، ادبي او سیاسي شخصیت د پیژندنې لپار به د یو فرد د وس او توانه اوچته
خبر وي د داسی

علمي شخصیتونود پیژندنې لپار علمي سیمینارونو او کنفراسونو ته اړتیا ده چی دهغه کارنامی ، زیار او د ژوند
فعالیتونه وڅیری او داسی شخصیتونه هیواد والو اونریوالوته ور وپیژنی خو زه پدی لنده لیکنه کی دپریشانه ولوی
تر سرلیک د کتوازي صیب دویمی شعري ټولگی څخه یو څو شعري بیلگی د شعر او ادب مینه والو سره شریکوم
کتوازی صیب د بدلون تر سرلیک په خپل یو شعر کی داسی لیکي:

یو جام راته جاناته د جنون راوړوه
د صبر په چوپتیا کی می پاڅون راوړوه

د عشق د سمندر د قسمتونو جاله وانه
د برڅی په توپان کی می بدلون راوړوه

د هجر د تورتم د سپیده چاودپه سرانجام کی
سپین مخ لکه د لمر د سباوون راوړوه

د بنگو پیمانہ راکره د سترگو د خماره
یو اور می په گوگل کی د لرمون راوړوه

زما د سوي زره دفریادونو سر طیبیه
درمل می د رنځونو د بیلتون راوړوه

چی لاره ترمنزله یی په لراو برکی یو شي
دی ورکو پښتنوته پیوستون راوړوه

د پانیو شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلیکنی د لیکنیزې بنی پازوالی د لیکوال په غاړه ده ، هیله من یو خپله لیکنه له رالیولو مخکی په څیر و لولئ

د ژوند کرلی بن دی په سپلیو کی بهاره
د «خیال» دهیلوگل پکی زرغون راوړوه

کتوازی صیب په لاندینی شعر کی د هیواد ناخوالی او بی عدالتیو سره لاس او گریوان دی او د بغاوت تر سر لیک
شعر کی داسی لیکي:

بی غوتیو پسرلی شود گلونو بهار چیری
له سپلیو تیوس وکره د بلبلو چغار چیری

نور دسر د باج ترون ورسره نه منو اجله
مونږ لیکر د بغاوت یودا ووه سری بنامار چیری

بندیوان د جیل ته وایه چی د مینی لیونی یو
خپل سرونه درته راوړل راته وبنایه دار چیری

د خلوت د ترورمی نه د رنایه تمه وزو
دهجران په توروشپو کی دسرتیروکرار چیری

بی جلیبه کاروانونه لتوی ورک رباتونه
خپل جرس اوخاروان غواری داریکومهار چیری

خیاله سروریت شوی بنه دی نه تیت شوی دبل پینوته
چی لمبه لکه پتنگ شی د سکروتی انکار چیری

دا وه دپیشانه ولولې د گلبن خخه یو خو بیلگی، هیله ده چی د شعر او ادب مینه والو یو خه ادبی تنده پری ماته
شوی وی .

خیال محمد کتوازی صیب په ورستیو کی دجلا وطنی او د کراونوډک ژوند له وجی ناروغه اوخو خلی روغتون کی
د معالجي په مقصد پاته شو . اروا بناد کتوازی صیب دورپیښی ناروغی له کبله په ۲۰۱۳ م کال د فبروری د میاشتی
په نهمه چی د ۱۳۹۱ ه ش کال دسلواغی دمیاشتی ۲۱ نیټی سره سمون خوری په جلاوطنی کی د ۶۵ کالو په
عمر ددی فانی نری خخه سترگی پتی کړی او خان یی حق ته وسپاره .

انالله وانا الیه راجعون

هغه وفات شو خو د هغه علمی، ادبی او اجتماعی کړنی راتلونکی نسلونو ته په میراث پاته شول، اروا بنادخیال
محمد کتوازی صیب دی خدای پاک و بښی، روح یی بناد او جنتونه یی نصیب شه .

امین یا رب العالمین

د پانو شمیره: له 3 تر 3

افغان جرمن آنلاین په درنښت تاسو همکارۍ ته راښوولی. په دغه پته له مور سره اړیکه ټینګه کړئ maqalat@afghan-german.de
یادونه: دلپکنی د لیکنیزې ښې پازوالی د لیکوال په غاړه ده، هیله من یو خپله لیکنه له رالیولو مخکې په خیر و لولئ